

ශ්‍රී ලංකා පුවත්පත් මණ්ඩලය - 2014

ශ්‍රී ලංකා පුවත්පත් මණ්ඩලයේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යය සාධන ප්‍රකාශනය, ස්කන්ධය වෙනස්වීමේ ප්‍රකාශනය, මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1973 අංක 5 දරන ශ්‍රී ලංකා පුවත්පත් මණ්ඩල පනතේ 20 වන වගන්තිය සමග සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර මණ්ඩලයේ වාර්ෂික වාර්තාව සමග ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමණාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශයේ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමණාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත්වේ. තෝරාගත් පරිපාටින්,

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා රාජ්‍ය අංශ ගිණුම්කරණ ප්‍රමිති අංක 09

තොග වටිනාකම පිරිවැය හෝ ශුද්ධ උපලබ්ධි අගය යන අගයන්ගෙන් වඩා අඩු අගය මත වාර්තා කළ යුතු වුවද, මණ්ඩලයේ යල් පැනීමට ලක්වූ සහ පිරිවැය නැවත සම්පූර්ණයෙන් අයකර ගැනීමට නොහැකි තත්ත්වයේ පවතින පොත්පත් ඒවායේ පිරිවැය වූ රු.381,880 වටිනාකමට මූල්‍ය ප්‍රකාශන වල දක්වා තිබුණි.

(ආ) ශ්‍රී ලංකා රාජ්‍ය අංශ ගිණුම්කරණ ප්‍රමිති අංක 07

ස්ථාවර වත්කම් හි සුන්බුන් වටිනාකම හා ඵලදායී ජීවකාලය වෙළඳපළ තොරතුරු මත තීරණය කළ යුතු වුවද වත්කම් අත්පත්කර ගන්නා විට ඒවායේ සුන්බුන් අගය හා ඵලදායී ජීවිත කාලය ගණකාධිකාරීවරයාගේ ඇස්තමේන්තු මත අගය කර තිබුණු අතර වාර්ෂිකව වත්කම් ඇගයීමකට ලක් කර ද නොතිබුණි.

(ඇ) ශ්‍රී ලංකා රාජ්‍ය අංශ ගිණුම්කරණ ප්‍රමිති අංක 02

මුදල් ගලා ඒම් හා ගලා යාම් පිළිබිඹු වන පරිදි මුදල් ප්‍රවාහ ප්‍රකාශනය පිළියෙල කළ යුතු වුවත් පහත දැක්වෙන අවස්ථාවන්හි ඊට පටහැනි ලෙස මුදල් ප්‍රවාහ ප්‍රකාශනය පිළියෙල කොට තිබුණි.

- i. මුදල් ප්‍රවාහ ප්‍රකාශනයේ මූල්‍ය නොවන ගැලපීම් යටතේ කපාහැරීම් ලෙස රු.35,490 ක වටිනාකමක් දක්වා තිබූ අතර එවැනි කපාහැරීම් මූල්‍ය කාර්ය සාධන වාර්තාවෙහි ඇතුළත් කොට නොතිබුණි.

- ii. මෝටර් රථ ප්‍රත්‍යාගණනය හේතුවෙන් ත්‍රීරෝද රථයේ වටිනාකම රු.26,000 කින් වැඩිවීම හා මණ්ඩලය පවත්වාගෙන ගිය අරමුදල් ගිණුම් සඳහා සමාලෝචිත වර්ෂයේ ලද පොළී මුදල වන රු.94,613 ක් මුදල් ප්‍රවාහ ප්‍රකාශයේ ආයෝජන ක්‍රියාකාරකම් හේතුවෙන් පිටතට ගලාගිය මුදල් ප්‍රවාහයක් ලෙස හඳුනාගෙන තිබුණි.

2.2.2 ගිණුම්කරණ ප්‍රතිපත්ති

පහත සඳහන් නිරීක්ෂණ කරනු ලැබේ.

- (අ) මණ්ඩලයේ ක්ෂය ප්‍රතිපත්තිය 2013 වර්ෂයේදී ශ්‍රී ලංකා රාජ්‍ය අංශයේ ගිණුම්කරණ ප්‍රමිත අංක 07 අනුව, වත්කම් භාවිතයට ගත් දින සිට ක්ෂය ගණනය කිරීමේ පදනම ලෙසට වෙනස් කොට තිබුණද අවසන් ගිණුම් හි ඇතුළත් ගිණුම්කරණ ප්‍රතිපත්ති යටතේ ක්ෂය ප්‍රතිපත්ති ඒ අනුව හෙළිදරව් කර නොතිබුණි.
- (ආ) ප්‍රාග්ධන වියදම් සඳහා වූ රජයේ දායකය ගිණුම් තැබීම සඳහා ගිණුම්කරණ ප්‍රතිපත්තියක් මණ්ඩලය විසින් අනුගමනය කර නොතිබුණි.

2.2.3 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

- (අ) පෙර වර්ෂයේ මූල්‍ය ප්‍රකාශනවල දක්වා තිබුණු විෂයන් 03 කට අදාළ සන්සන්දනාත්මක තොරතුරු රු. 8,268 කින් වෙනස් කර සමාලෝචිත වර්ෂයේ මූල්‍ය ප්‍රකාශනවල දක්වා තිබුණි.
- (ආ) ගණනය කිරීමේ දෝෂ හේතුවෙන් පාරිතෝෂික දීමනා සඳහා වෙන්කිරීම රු.136,152 ක් අඩුවෙන් දක්වා තිබුණි.

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම

නීති, රීති, රෙගුලාසිවලට සහ කළමනාකරණ තීරණවලට අනුකූල නොවීමේ අවස්ථා පහත දැක්වේ.

නීති, රීති, රෙගුලාසි වලට යොමුව

අනුකූල නොවීම

(අ) 2010 මැයි 14 දිනැති ජනාධිපති ලේකම් කාර්යාලයේ සීඒ/1/17/1 ලිපියේ 1 ඡේදය.

අමාත්‍යාංශ සහ ඒ යටතේ පවත්නා සියලුම ආයතනයන්හි කාර්යාල හැකිතාක් දුරට රජයේ හා රාජ්‍ය ආයතනයන්ට අයත් ගොඩනැගිලිවල පවත්වාගෙන යායුතු බවට කරන ලද දැනුවත් කිරීම සහ, 2012 ජූලි 10 දින පැවති පොදු ව්‍යාපාර කාරක සභාවේ නියෝග අංක 7 අනුව මණ්ඩලයේ කාර්යාල පරිශ්‍රය රජයේ ගොඩනැගිල්ලක් වෙත ගෙන යෑමට කරන ලද නියෝගය අනුව කටයුතු කර නොතිබුණි. එසේම ආයතනය ආරම්භ වී වසර 40 ක් ඉක්මවා තිබුණද, විවිධ ස්ථානවල කුලී පදනම මත කාර්යාලය පවත්වාගෙන ගොස් තිබුණි. 2006 සිට 2014 වර්ෂය දක්වා පමණක් කුලී වශයෙන් රු.11,570,500 ක් වැය කර තිබුණි. තවද 2014 වර්ෂයේ යාවත්කාලීන කරන ලද කුලී ගිවිසුම අනුව මාසික කුලිය රු.20,000 කින් ඉහළ දමා තිබුණි.

(ආ) 2003 ජූනි 02 දිනැති අංක පීඊසී/12 දරන රාජ්‍ය ව්‍යාපාර වක්‍රලේඛයේ 4.2.6 ඡේදය

කාර්තුමය කාර්යය සාධන වාර්තා අදාළ කාර්තුව අවසන් වී දින 30 ක් ගතවීමට පෙර අදාළ රේඛීය අමාත්‍යාංශ වෙත ඉදිරිපත් කළ යුතු වුවද 2014 වර්ෂයේ සියලු කාර්තුමය වාර්තා නියමිත කාලය තුළ අදාළ රේඛීය අමාත්‍යාංශ වෙත යවා නොතිබුණි.

(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය

(i) මුදල් රෙගුලාසි අංක 880

රජයේ මුදල් භාර ගැනීම හෝ භාරව සිටින නිලධාරීන්, රජයේ ගිණුමට අදාළ වවුචර සහතික කරන හා චෙක්පත් අත්සන් කරන නිලධාරීන්, ඇප ආඥාපනතට අනුකූලව ඇප තැබිය යුතු බව දක්වා ඇතත් මණ්ඩලය තුළ එවැනි රාජකාරීන්හි නියුතු කිසිවකුගෙන් මෙතෙක් ඇප ලබාගැනීමක් සිදුකර නොතිබුණි.

- (ii) මුදල් රෙගුලාසි අංක 102 හා 108 වාර්ෂික භාණ්ඩ සමීක්ෂණ වාර්තාව අනුව අස්ථානගත වූ හෝ පාවිච්චිකළ නොහැකි අයිතමයන් හතරක් හඳුනාගෙන ඇතත් ඒ සම්බන්ධව අදාළ පරිදි ක්‍රියාකොට නොතිබුණි.
- (iii) මුදල් රෙගුලාසි අංක 245 ආයතනයේ වවුචර සහතික කිරීමේදී, සහතික කරන නිලධාරියා විසින් සියලු ගෙවීම් වවුචර සහතික කළ යුතු වුවද ප්‍රවර්තන වර්ෂයේ සැප්තැම්බර් මාසයේදී ගෙවීම් සහතික කිරීම සඳහා බලය පැවරීමකින් තොරව සහකාර කොමසාරිස්වරයා විසින් ගෙවීම් වවුචර සහතික කර තිබුණි.
- (ඇ) 2006 දෙසැම්බර් 22 දිනැති අංක PF/423 දරන රාජ්‍ය මුදල් චක්‍රලේඛයේ 3.3 (අ) සහ (ආ) ඡේදය ව්‍යවස්ථාපිත නොවන අරමුදල් පවත්වාගෙන යාම රාජ්‍ය මූල්‍ය පාලනය පිළිබඳ වගකීම දුර්වල කරන හෙයින් අමාත්‍යාංශ යටතේ පවතින සියලු ව්‍යවස්ථාපිත අරමුදල් අභෝගී කොට ඒවායේ ශේෂයන් ඒකාබද්ධ අරමුදලට බැර කළ යුතු වුවද රු.3,139,174 ක වටිනාකමින් යුතු අරමුදල් ගිණුම් තුනක් 2014 දෙසැම්බර් 31 දින වන විටද මණ්ඩලය සතුව පැවතිණි. තවද මේ සඳහා අමාත්‍යාංශ අනුමැතිය ද ලබාගෙන නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2014 දෙසැම්බර් 31 දිනෙන් අවසන් වර්ෂය සඳහා මණ්ඩලයේ මෙහෙයුම් කටයුතුවල මූල්‍ය ප්‍රතිඵලය රු.1,490,967 ක ඌනතාවයක් වූ අතර ඊට අනුරූපීව ඉකුත් වර්ෂයේ ඌනතාවය රු.1,795,205 ක් වූයෙන් ඉකුත් වර්ෂය සමඟ සැසඳීමේදී සමාලෝචිත වර්ෂයේ මූල්‍ය ප්‍රතිඵලයෙහි රු.304,238 ක වර්ධනයක් නිරීක්ෂණය විය. සමාලෝචිත වර්ෂයේ රජයේ ප්‍රදානයන් පසුගිය වසරට වඩා රු.713,750 කින් අඩු වුවද මණ්ඩලයේ අනෙකුත් ආදායම් රු.616,248 කින් වැඩි වීම හා පුනරාවර්තන වියදම් රු.401,740 කින් අඩුවීම මූල්‍ය ප්‍රතිඵලයේ වර්ධනයට ප්‍රධාන වශයෙන් හේතු වී තිබුණි.

4. මෙහෙයුම් සමාලෝචනය

4.1 කාර්ය සාධනය

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂයේදී ප්‍රවෘත්ති පත්‍රවලට විරුද්ධව පැමිණිලි 55 ක් ලැබී තිබුණු අතර 2013 වර්ෂයේ නොවිසඳී තිබූ පැමිණිලි 44 ක්ද සමඟ විසඳීමට තිබුණු පැමිණිලි සංඛ්‍යාව 99 ක් විය. ඉන් පැමිණිලි 34 ක් සමාලෝචිත වර්ෂය අවසන් වන විටද විසඳා නොතිබුණි. තවද ක්‍රියාකාරී සැලැස්මෙහි ඉලක්කයන් අනුව පැමිණිලි විසඳීමේ ප්‍රගතිය සියයට 55 ක ප්‍රතිශතයක් පමණක් වුවද මේ සඳහා ප්‍රතිපාදනය කර තිබුණු රු. මිලියන 2 ක සම්පූර්ණ මුදලම වැය කර තිබුණි.
- (ආ) වෙබ් අඩවි 60 ක් ලියාපදිංචි කිරීමට වැඩසටහනක් සැලසුම් කොට තිබුණු අතර 2015 මාර්තු මාසය දක්වාම මෙම වැඩසටහන ක්‍රියාත්මක කර නොතිබුණි.
- (ඇ) වාර්ෂික ක්‍රියාකාරී සැලැස්ම අනුව, දිස්ත්‍රික් ප්‍රාදේශීය මාධ්‍යවේදී හා පාසල් ජනමාධ්‍යවේදී වැඩමුළු 13 ක් පැවැත්වීම ඉලක්ක කොටගෙන රු.1,500,000 ක ප්‍රතිපාදන ලබාදී තිබුණි. එසේ වුවත්, වැඩසටහන් 08 ක් පමණක් පවත්වා ඒ සඳහා රු.1,607,661 ක් වැය කොට තිබුණි.
- (ඈ) වඩා උසස් වෘත්තීය ජනමාධ්‍යවේදයක් ඇති කිරීම සඳහා සන්නිවේදන ග්‍රන්ථ විවිධාංග 05 ක් මුද්‍රණය කිරීමට හා විෂයානුබද්ධ සංකථනයක් පැවැත්වීමට කටයුතු යොදා තිබුණද එය ඉටු කර නොතිබුණි.

4.2 කළමනාකරණ අකාර්යක්ෂමතා

පහත සඳහන් නිරීක්ෂණ කරනු ලැබේ.

- (අ) පුවත්පත් මණ්ඩලය විසින් 2010 වර්ෂයේ සිට සමාලෝචිත වර්ෂය දක්වා ජනසන්නිවේදන ඩිජිටල් පාඨමාලා හතරක් පවත්වා තිබුණු අතර ඒ ආශ්‍රිතව පහත කළමනාකරණ දුර්වලතාවයන් දක්නට ලැබුණි.

- (i) පායමාලා හතර සඳහා දරන ලද මුළු වියදම 2015 මාර්තු 31 දින දක්වා රු.2,827,501 ක් වූ අතර පායමාලාව සඳහා අයකර තිබුණු මුළු ගාස්තු ප්‍රමාණය රු.1,130,000 ක් වූයෙන් මණ්ඩලයේ අරමුදලින් රු.1,697,501 ක අතිරේක පිරිවැයක් දැරීමට සිදුවී තිබුණි. ඒ අනුව 2012 නොවැම්බර් 05 දින විගණන හා කළමනාකරණ කමිටු රැස්වීමේදී දුන් උපදෙස් අනුව පායමාලා වියදම් පියවා ගැනීමට හැකිවන පරිදි ගාස්තු සංශෝධනය කර තිබුණද එයින් පායමාලා සඳහා යන වියදම ආවරණය වී නොතිබුණි.
 - (ii) පසුගිය වසර හතරක කාලය තුළ මෙම පායමාලාව සඳහා ලියාපදිංචි වූ සිසුන්ගෙන් පායමාලාව හැරයාමේ ප්‍රතිශතය සියයට 50 ක් පමණ විය. මෙසේ පායමාලාව හැරයාමේ ප්‍රතිශතය වැඩිවීමට හේතුව කුමක්ද යන්න පිළිබඳව පසු විපරම් කොට ඒ සඳහා අවශ්‍ය ක්‍රියාමාර්ග ගැනීමට පායමාලා සංවිධායකයින් විසින් කටයුතු කර නොතිබුණි.
 - (iii) සමාලෝචිත වර්ෂයේ පැවැත්වූ මාධ්‍යවේදී වැඩමුළු හා පාසැල් ජනමාධ්‍ය වැඩමුළු 8 න් 3 ක්ම කුරුණෑගල දිස්ත්‍රික්කය ආවරණය වන පරිදි පවත්වා තිබුණි. මීට පෙර වර්ෂයන්හිදී ද වැඩමුළු සඳහා දිස්ත්‍රික් තෝරා ගැනීමේදී මෙවැනි අසමතුලිත තත්ත්වයක් නිරීක්ෂණය වූයෙන් වැඩමුළු පැවැත්වීමේදී ලියාපදිංචි පාසැල් ජනමාධ්‍ය සංගම් ඇති අනෙකුත් පාසැල් කෙරෙහි කළමනාකරණයේ අවධානය යොමුවී නොතිබුණු බව විගණනයේදී නිරීක්ෂණය විය.
- (ආ) ආයතනය විසින් ජනමාධ්‍ය සම්බන්ධ පොත්පත් මුද්‍රණය කර අලෙවිකරනු ලබන අතර, පිරිවැය රු.381,880 ක් වූ පොත් නොගයක් සමාලෝචිත වර්ෂය අවසානය වන විටද මණ්ඩලය තුළ විය. මේ අතුරින් පිරිවැය රු.84,216 ක් වූ පොත් 1318 මුද්‍රණයෙන් වසර 14 ඉක්මවා ගොස් තිබුණු අතර පිරිවැය රු.64,486 ක් වූ පොත් 480 ක් විකිණීමේ හෝ ආපසු එවීමේ පදනම මත සියයට 30 සිට සියයට 45 දක්වා වූ ඉහළ වටිමකට යටත්ව පොත්හල් වෙත නිකුත් කර තිබුණි. නිශ්චිත අවශ්‍යතාවය හෝ අලෙවි කිරීමේ හැකියාව හඳුනානොගෙන පොත් මුද්‍රණය කිරීම හා මුද්‍රිත පොත්පත් අලෙවි කිරීමට හා බෙදාහැරීමට නිසි වැඩපිළිවෙළක් නොවීම මෙම තත්ත්වයට හේතුවී තිබුණි.

4.3 මතභේදයට තුඩුදෙන ගනුදෙනු

පහත සඳහන් නිරීක්ෂණ කරනු ලැබේ.

මණ්ඩලය තුළ අභ්‍යන්තර විගණන අංශයක් ක්‍රියාත්මක නොවන අතර මණ්ඩලයේ අභ්‍යන්තර විගණන කටයුතු අමාත්‍යාංශයේ අභ්‍යන්තර විගණන අංශය වෙත පවරා තිබුණද සමාලෝචිත වර්ෂයේදී අභ්‍යන්තර විගණනයක් සිදුකර නොතිබුණි.

5.5 විගණන කමිටු

2003 ජූනි 02 දිනැති අංක පීඊඩී / 12 දරන රාජ්‍ය ව්‍යාපාර චක්‍රලේඛයේ 6.5.1 ඡේදය ප්‍රකාරව, අවම වශයෙන් කාර්තුවකට එක බැගින් විගණන කමිටු රැස්වීම් 04 ක් පැවැත්විය යුතු වුවත් සමාලෝචිත වර්ෂය තුළදී රැස්වීම් 02 ක් පමණක් පවත්වා තිබුණි.

5.6 ප්‍රසම්පාදන සැලැස්ම

2006 ජනවාරි 25 දිනැති ප්‍රසම්පාදන නියෝජිතායතන චක්‍රලේඛ අංක 08 හි 4.2.1 වගන්තිය ප්‍රකාරව ප්‍රසම්පාදන සැලැස්මක් සමාලෝචිත වර්ෂය සඳහා 2014 පෙබරවාරි 20 දින සකස්කර කොමසාරිස්ගේ අනුමැතිය ලබාගෙන තිබුණු අතර එය අමාත්‍යාංශ අනුමැතිය සඳහා ඉදිරිපත් කර තිබුණේ 2014 අගෝස්තු මස 01 දින දීය. එම ප්‍රසම්පාදන සැලැස්ම තුළ පහත අඩුපාඩු දක්නට තිබුණි.

- (i) ඒ ඒ කාලයන් හි මිලදීගැනීමට අදහස් කරන අයිතම ප්‍රමාණය හා පිරිවැය වෙන් වෙන් වශයෙන් හඳුනාගෙන නොතිබීම.
- (ii) එක් එක් අයිතමයේ අවශ්‍යතාවය මත මිලදීගැනීම ආරම්භ කරන දිනය හා අවසන් කිරීමට අපේක්ෂා කරන දිනයන් ඇතුළත් කර නොතිබුණි.

5.7 අයවැය ලේඛනමය පාලනය

අයවැයගත වියදම් හා තරා වියදම් අතර ප්‍රමාණාත්මක විචලනයන් නිරීක්ෂණය වූයෙන් අයවැය ලේඛනය ඵලදායී මූල්‍ය කළමණාකරණ පාලන කාරකයක් ලෙස උපයෝගී කරගෙන නොමැති බව නිරීක්ෂණය විය.

5.8 නොවිසඳී ඇති විගණන ඡේද

ශ්‍රී ලංකා පුවත්පත් මණ්ඩලය සම්බන්ධයෙන් 2014 ජූලි 24 දින පවත්වන ලද පොදු ව්‍යාපාර කාරක සභා රැස්වීමේදී ලබාදුන් නියෝග එනම් 2010 – 2014 වර්ෂයන් සඳහා වූ සංයුක්ත සැලැස්ම කාලානුරූපීව යාවත්කාලීන කිරීම, අභ්‍යන්තර විගණනය ක්‍රියාත්මක කිරීම හා විගණනය වෙත වාර්තා ඉදිරිපත් කිරීම, විධිමත් පරිදි විගණන කළමනාකරණ කමිටු රැස්වීම් පැවැත්වීම, මණ්ඩලයේ ඉහළ ස්ථරයන්හි පුරප්පාඩු වී ඇති තනතුරු සඳහා පුද්ගලයින් පත් කිරීම, හා ලියාපදිංචි නොකල පුවත්පත් හා සභරා ලියාපදිංචිය සඳහා විධිමත් යාන්ත්‍රණයක් පිළියෙළ කිරීම, ඉටු කිරීමට කටයුතු කර නොතිබුණි.

5.9 පාරිසරික හා සමාජ වගකීම

පහත සඳහන් නිරීක්ෂණ කරනු ලැබේ.

- (අ) පනතේ 15 වන වගන්තිය හා 30(1) වගන්තීන් ප්‍රකාරව පුවත්පත් වල පළවන අසභ්‍ය, අපකීර්තිමත් හා සඳාචාරාත්මක නොවන ප්‍රකාශන සම්බන්ධව සොයා බලා වරදකරුවන් අධිකරණය වෙත යොමු කිරීම සඳහා මණ්ඩලය තුළ පවත්නා යාන්ත්‍රණය ප්‍රමාණවත් වී නොතිබුණු අතර එවැනි සභරා ලියාපදිංචි සභරා ලෙස අලෙවි කළ අවස්ථා මණ්ඩලය වෙත වාර්තා වී තිබුණද, මණ්ඩලය විසින් සුදුසු ක්‍රියාමාර්ග ගෙන නොතිබුණි.
- (ආ) පුවත්පත් මණ්ඩල පනතේ 25 වගන්තිය ප්‍රකාරව සෑම පුවත්පතක්ම පුවත්පත් මණ්ඩලයේ ලියාපදිංචි කළ යුතු වුවත් එලෙස ලියාපදිංචි නොවී වෙළඳපළට නිකුත්කරන පුවත්පත් සම්බන්ධව මණ්ඩලයේ කටයුතුවලට බලපාන කරුණක් සේ සලකා අවශ්‍ය නීති රීති සම්පාදනය කිරීමට අධ්‍යක්ෂ මණ්ඩලය වෙත පනතේ 30 වන වගන්තිය ප්‍රකාරව බලය තිබුණද, මේ සඳහා විධිමත් යාන්ත්‍රණයක් මේ වන තෙක් පිළියෙළ කොට නොතිබුණි.
- (ඇ) දිනපතා පලවන පුවත්පත් විමර්ශනය කර බැලීම සඳහා ක්‍රමවේදයක් සකස්කර නොතිබුණු අතර, මණ්ඩලයේ විමර්ශන නිලධාරීන් විසින් ඉදිරිපත් කළ විමර්ශන වාර්තා ප්‍රමාණය 2013 වසරේ 8 ක් වුවද 2014 වර්ෂයේදී එය 3 දක්වා පහළ බැස තිබුණි. ඒ අනුව ආචාරධර්ම පිළිපැදීම සම්බන්ධයෙන් ඇගයීම සඳහා මණ්ඩලයේද ප්‍රමාණවත් අවධානයක් යොමුවී නොතිබූ බව නිරීක්ෂණය විය.

